



MALTA

**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
PAUL COPPINI**

Seduta tad-29 ta' Novembru, 2005

Citazzjoni Numru. 144/1997/1

Lawrence Costa, u b'degriet tat-3 ta' April, 2002, il-Qorti awtorizzat lil Francis Buttigieg sabiex jassumi l-atti flok il-mejjet Lawrence Costa u dan għan-nom u in rappreżentanza tal-eredi tal-istess Lawrence Costa u cioe' Marisa mart Lawrence Dimech u Joe Costa ;

Maria mart Giuseppe Muscat,

Carmela Cassar li qed tidher kemm f'isimha proprju kif ukoll in rappreżentanza tal-imsefrin Michelina mart Gużepi Mangion u Antonia mart Bernard Grubb aħwa Xerri ulied il-mejjet Pawlu Xerri; kif ukoll tal-aħwa imsefrin Rosa mart Ganni Camilleri, Rita mart Kristinu Camilleri, Carmela mart Carmelo Grima u Lina mart Toni Gauci, u b'degriet tat-13 ta' Mejju, 1999 l-isem Lina ġie sostitwit bl-isem Loreta sive Lela, aħwa Xerri ulied il-mejjet Gużep Xerri ;

Antoinette mart Dumink Saliba ;

Kopja Informali ta' Sentenza

Joanne mart Paul Debattista ;

Marianna mart Michele Ciangura ;

Anthony Buttigieg ;

Raymond Buttigieg ;

Francis Buttigieg kemm f'ismu proprju kif ukoll in rappreżentanza ta' ħutu imsefrin Maria mart Salvu Debono, Rosina mart Gużep Grech, Rita mart John Zarb u Gużep ilkoll ulied Anglu u l-mejta Loreta Buttigieg ;

Loreto Buttigieg ;

Karmena mart Pawlu Ciantar ;

Lina mart il-mejjet Charlie Grima ;

Martin Xerri ;

Loreta mart Silvio Farrugia ;

Tania mart Joe Vella ;

Victor Xerri, kemm f'ismu proprju kif ukoll in rappreżentanza ta' ħutu imsefrin Judith mart Peter Paul Camilleri, Guża mart Joseph Debono u Teddy aħwa Xerri

VS

Loreto Xerri,

Frans Attard bħala mandatarju tal-imsefrin Emanuel Xerri, Maria mart Emanuel Fenech, Joseph, John u Charlie, aħwa, ulied il-mejjet Antonio Xerri .

Il-Qorti ,

Rat iċ-ċitazzjoni li permezz tagħha l-atturi, wara li ppremettew :

Illi Lucio Xerri miet fl-għoxrin (20) ta' Settembru tal-elf disa' mija u ħamsin (1950) u l-wirt u s-suċċessjoni tiegħu ġew regolati fost l-oħrajn permezz ta' testment "unica charta" li sar fl-atti tan-Nutar Francesco Refalo u li jgħib id-data tal-tmienja (8) ta' Ottubru tal-elf disa' mija u erbgħa u sittin (1964) (Dok. A) ;

Illi mart Lucio Xerri, Maria Xerri bint il-mejtin Pawlu Borg u Giovanna nee' Mizzi mietet fit-tmienja u għoxrin (28) ta' Frar tal-elf disa' mija u tnejn u ħamsin (1952) u l-wirt u suċċessjoni tagħha ġew regolati fost l-oħrajn bl-istess testment "unica charta" illi hija għamlet flimkien ma' żewġha liema testment sar fit-tmienja (8) t'Ottubru tal-elf disa' mija u erbgħa u sittin (1964) (Dok. A) ;

Illi fl-istess testment il-konjuġi Lucio u Maria Xerri ħallew id-dar residenzjali tagħhom flimkien mal-mandra annessa tal-kejl ta' ċirka żewġ itmiem u tlett sigħan fi Triq il-Ġnien f'Għajnsielem, Għawdex permezz ta' legat u fi kwoti ugwali bejniethom lis-sitt uliedhom Giovanna mart Giorgio Refalo, Margherita mart Salvatore Costa, Loreta mart Angelo Buttigieg, Pawlu, Giuseppe u Antonio ;

Illi sussegwentement b'kuntratt ta' bejgħ li sar fl-atti tan-Nutar John Busuttil fis-sebġha (7) ta' Mejju tal-elf disa' mija u tnejn u sittin (1962) (Dok B) l-imsemmi Giuseppe Xerri bin Lucio u Maria Xerri, l-imsemmija Margherita mart Salvatore Costa, l-eredi tal-imsemmija Giovanna mart Giorgio Refalo li huma Loreto Refalo u Marianna mart Michele Ciangura, u l-eredi tal-imsemmi Paolo li huma Michelina mart Giuseppe Mangion, Antonia armla ta' Bernard Grubb u Giuseppe bieġħu lil Antonio Xerri bin il-mejtin Lucio u Maria nee' Borg **"l-lok ta' djar li jinsab Ghawdex, Ghajnsielem, Garden Street, numru disgħa u għoxrin jew verjuri"**;

Illi fit-trasferiment tal-lok tad-djar li seħħ bil-kuntratt hawn fuq indikat l-komparenti aħwa Xerri bl-ebda mod ma ttrasferew lil ħuhom Antonio s-sehem tagħhom mill-mandra li kien hemm fuq in-naħa ta' wara ta' dan il-lok ta' djar ;

Illi fil-kuntratt hawn fuq indikat din l-istess mandra bl-ebda mod ma tissemma kif lanqas jissemmew il-kejl tal-istess mandra, l-irjeħat tal-istess u dettalji oħra normalment rikjesti f'kuntratt ta' trasferiment ta' biċċa raba' jew mandra ;

Illi għalhekk l-esponenti għadhom proprjetarji ta' ħames sesti (5/6) indiviżi mill-imsemmija mandra ;

Illi fl-aħħar snin u mhux qabel l-elf disa' mija u tmienja u disgħin (1989) l-eredi ta' Antonio Xerri bdew ibiegħu porzjonijiet mil-lok tad-djar bin-numru disgħa u għoxrin (29) jew numru verjuri fi Triq il-Ġnien f'Għajnsielem, Għawdex u kif ukoll il-mandra li kien hemm wara l-istess lok ta' djar .

Talbu lill-konvenuti jgħidu għaliex m'għandhiex din il-Qorti :

1. Tiddikjara illi l-atturi għadhom proprjetarji ta' ħames sesti (5/6) indiviżi mill-mandra retrostanti l-lok ta' djar li jinsab f'Għawdex, Għajnsielem, Triq il-Ġnien, numru disgħa u għoxrin (29) jew verjuri, tal-kejl ta' ċirka żewġ itmiem u tlett sigħan, stante illi din qatt ma kienet tiffirma oġġett tal-kuntratt ta' bejgħ publikat minn Nutar John Busuttil fis-sebgha (7) ta' Mejju tal-elf disa' mija u tnejn u sittin (1962) ;

2. Konsegwentement tirrendika favur l-istess atturi l-kwota ta' ħames sesti (5/6) indiviżi mill-istess mandra jew aħjar mill-porzjon illi fadal mhix mibjugħa lil terzi mill-imsemmija mandra ;

Bir-riserva ta' kwalunkwe azzjoni spettanti lill-atturi fil-konfront tagħkom konvenuti u terzi akkwirenti mingħandkom jew l-awturi tagħkom fit-titolu għar-rexissjoni tal-kuntratt ta' bejgħ in kwantu l-istess kuntratti jirrigwardaw xi porzjon mill-imsemmija mandra, u għad-danni kaġunati lill-istess atturi minħabba tali trasferimenti .

Kopja Informali ta' Sentenza

Bl-ispejjeż u bl-ingunzjoni għas-subizzjoni illi għaliha minn issa intom ingunti .

Rat id-dikjarazzjoni tal-fatti ta' l-atturi debitament maħlufa minn Carmen Cassar .

Rat in-nota ta' l-eċċezzjonijiet tal-konvenuti li eċċepew illi :

1. Preliminarjament illi għandu jiġi ppruvat il-kunsens ta' kull wieħed mill-atturi sabiex tiġi istitwita din il-kawża u dan oltre l-prova tal-mandat mogħti lil dawk mill-atturi li qegħdin jaġixxu f'isem oħrajn resienti fl-esteru .

2. Preliminarjament ukoll illi din il-kawża hija rrita u nulla billi miċ-ċitazzjoni ma jirriżultax x'inhu l-interess tal-atturi u ċioe' kif il-proprjeta' li dwarha dawn qegħdin jaġixxu għaddiet f'isimhom ;

3. Preliminarjament hemm in-nullita' taċ-ċitazzjoni minħabba nuqqas ta' integrita' tal-ġudizzju in kwantu l-atturi ma jistgħux jipproċedu fil-konfront tal-konvenuti b'kawża ta' rivendika dwar proprjeta' li *ex admissis* kif jirriżulta mill-korp tal-istess ċitazzjoni in parti ġia' inbiegħet lil terzi ;

4. Preliminarjament ukoll hemm in-nullita' taċ-ċitazzjoni in kwantu bejniethom jirrapprezentaw ħamsa minn sitta mill-eredi ta' Lucio u Maria Xerri ma jwassalx għall-jedd ta' ħamsa minn sitta fuq proprjetajiet partikolari allegatament kompriżi f'dawk l-ereditajiet ;

5. Illi fil-mertu u mingħajr preġudizzju qiegħed jiġi kkontestat li l-atturi għandhom xi jekk fuq il-proprjeta' msemmija fiċ-ċitazzjoni .

6. Illi l-proprjeta' msemmija tappartjeni esklussivament lill-konvenuti billi ġiet validament akkwistata mill-awtur tagħhom u kienet għal snin sħaħ ippossjeduta minnu paċifikament u pubblikament u dan bl-akwiexxenza saħansita tal-awturi tal-atturi .

Kopja Informali ta' Sentenza

Salvi eċċezzjonijiet ulterjuri fid-dritt u fil-fatt .

Rat id-dikjarazzjoni tal-fatti tal-konvenuti maħlufa minn Francis Attard .

Rat il-verbal tagħha tal-31 ta' Mejju 2005 fejn ħalliet il-kawża għal-lum għas-sentenza .

Rat in-noti ta' l-osservazzjonijiet rispettivi tal-kontendenti .

Rat l-atti l-oħra kollha tal-kawża, inklużi l-verbali tax-xhieda mismugħa u d-dokumenti eseбити, fosthom l-atti kollha tal-Mandat ta' Inibizzjoni Nru. 253/1997 fl-ismijiet : "Vincent Costa et. vs. Frans Attard noe." allegati mal-kawża preżenti b'digriet tagħha tas-7 ta' April 1998 .

Ikkunsidrat :

Illi permezz ta' din il-kawża l-atturi qed jitolbu r-rivendika mingħand il-konvenuti ta' dak li għadu fil-pussess tagħhom minn biċċa art ossia mandra fi Triq il-Ġnien, Għajnsielem, Għawdex . Fiċ-ċitazzjoni tagħhom jippremettu illi, bis-saħħa tat-testment *unica carta* tagħhom in-nanniet tagħhom Lucio u Maria konjuġi Xerri, ħallew lill-ġenituri rispettivi tagħhom u liz-zijiet Antonio Xerri u Loreta Buttigieg, b'titolu ta' legat u fi kwoti ugwali bejniethom, id-dar residenzjali tagħhom flimkien mal-mandra annessa tal-kejl ta' ċirka żewġ itmiem u tlett sigħan fi Triq il-Ġnien, Għajnsielem, Għawdex¹ . Sussegwentement il-ġenituri tagħhom, bieġħu lill-imsemmi Antonio Xerri l-ishma tagħhom mill-"*lok ta' djar li jinsab Għawdex, Għajnsielem, Garden Street, numru disgħa u għoxrin jew verjuri.*"² Imbagħad fl-1989 l-eredi ta' Antonio Xerri bdew ibieġħu lil terzi, diversi *plots* imfasslin mhux biss mill-art okkupata b'din id-dar, imma wkoll mill-mandra li kien hemm wara id-dar³ . L-atturi jikkontendu illi l-ġenituri

¹ Dok. A anness maċ-ċitazzjoni: testment tat-8.10.1946 in atti Nutar Francesco Refalo

² Dok. B anness maċ-ċitazzjoni:kuntratt in atti Nutar John Busuttil tas-7.5.1962 .

³ ara pjanta Dok. LX 9 a fol. 175 tal-process ; u kuntratti Dok. B, Dok. C, Dok. D, Dok.E a fol. 182 - 189 .

tagħhom lil fuhom kienu bigħhulu biss sehemhom mid-dar ta' Garden Street, u mhux ukoll mill-mandra annessa, u għalhekk il-konvenuti issa kienu qegħdin ibigħulhom fwejjgħom . Għalhekk saret din il-kawża .

Dwar l-azzjoni ta' rivendika, il-**Pacifici Mazzoni** jfisser illi :

*“La proprieta’ ... e’ un diritto assoluto . Ma tale non sarebbe ove la legge non proteggesse le facolta’ ad essa inerenti, e non fornisse al proprietario il mezzo di far rispettare il suo diritto quando altri in tutto o in parte lo disconosca . Quindi il proprietario puo’ rivendicare la propria cosa da qualunque possessore o detentore, e questo diritto esercitato in giudizio, prende il nome di azione rivendicatoria L’azione rivendicatoria e un azione reale con cui il proprietario di una cosa domanda contro il possessore o il detentore della medesima, il riconoscimento del suo diritto di proprieta’ e in conseguenza la restituzione della cosa stessa con ogni sua accessione Nel giudizio di rivendicazione l’attore deve provare la sua proprieta’, che e’ il fondamento della sua azione. Ne’ puo’ pretendere invece di provare che il diritto di proprieta’ manchi all’avversario . Ove non riesca l’attore a provare la sua proprieta’, il reo convenuto resta assoluto nei noti principii : **actore non probante, reus absolvitur; in pari causa, melior est conditio possidentis** La prova dev’esser piena : appunto perche’ il diritto, che ne forma l’oggetto, e’ il fondamento dell’azione . Questa prova risulta in maniera irrefragabile dalla usucapione, che siasi compiuta a profitto dell’attore o di uno dei suoi’ autori . In difetto di usucapione la prova della proprieta’ non puo’ risultar piena che da un titolo traslativo di essa, congiunto alla giustificazione del diritto dell’autore immediato, e dei suoi predecessori; risalendo sino a quello di uno di essi, per quanto remoto, che l’avesse acquistata mediante l’usucapione . Ma colla comune dei dottori si osserva da Aubry e Rau, che una prova cosi’ rigorosa difficilmente si concilia con le esigenze della pratica; tanto che fu detta **probatio diabolica** . Sembra quindi che per equita’ non possa pretendersi dall’attore, se non la prova di un diritto migliore o piu’ fondato di quello del reo convenuto . Da*

questo principio, che' pure sussidiato dalla presunzione della proprieta' annessa al possesso, derivano le tre seguenti regole:

1. *Quando l'attore produce un titolo traslativo di proprieta', consentito a suo favore, e il reo convenuto non ne produce alcuno, deve ritenersi che quegli abbia provato sufficientemente il suo diritto di proprieta', purché il suo titolo sia anteriore al possesso del reo convenuto ...*

2. *Quando si' l'attore che il reo convenuto producono titoli traslativi di proprieta', e questi emanino dalla stessa persona, la preferenza e' regolata dall'antiorita' della trascrizione, o, secondo casi, dei titoli stessi*

3. *Allorche' l'attore non produce alcun titolo a sostegno della sua dimanda, e si limita ad invocare o atti antichi di possesso, presunzioni tratte dallo stato de' luoghi, o altre circostanze, deve distinguersi, se il reo convenuto abbia avuto o non un possesso esclusivo e ben determinato;....*

Del resto la prova della proprieta' puo' farsi dal rivendicante anche col mezzo di presunzione e congetture; segnatamente ove trattisi di rivendicare un dominio antico .

*Ma, in generale, un'azione rivendicatoria non puo' sorreggersi sul solo appoggio di risultanze attinte dalle mappe o campioni catastali.*⁴

Fl-applikazzjoni ta' dawn il-principji dottrinali, nsibu l-Qrati tagħna jispjegaw illi :

".... L-attur fl-azzjoni rivendikatorja jrid jipprova d-dominju, ossija l-proprjeta' fih, tal-ħaġa li jrid jirrivendika . Mhux biżżejjed li hu talvolta jipprova li l-ħaġa mhix tal-konvenut, imma jeħtieġ li juri pożittivament li hi tiegħu nnifsu – 'melior est conditio possidentis' . Gie dejjem ritenut mill-Qrati Tagħna, fuq l-istregwa tal-principji ammessi

⁴ Istituzioni di Diritto Civile Italiano 3za ed. 1884 ; vol.III. # 131 - 134, p. 207 et seq.

universalment mid-dottrina u l-ġurisprudenza, bażata fuq liġijiet bħal tagħna, illi dik il-prova li hi eżatta mir-rivendikant hemm bżonn li tkun kompleta u konkluziva, b'mod li, kif ntqal fis-sentenza 'Fenech vs. Debono (P.A. 14 ta' Marzu 1935, Kollez. Vol. XXIX. II. 488). 'kwalunkwe dubbju, anki l-iċken, għandu jmur favur il-pussessur konvenut' . Kompla f'dik is-sentenza jingħad illi 'anki jekk il-Qorti ma tkunx affattu sodisfatta mid-dritt tal-konvenut, hi għandha tilliberah jekk ir-rivendikant ma jagħtix prova tad-dominju tiegħu li tkun eżenti mill-anqas dubbju (ara wkoll fl-istess sens Kollez. XXXII. I. 282 ; XXXIII. II. 266 ; XXXV. I. 518; XXXVII. I. 105,'⁵

Hekk ukoll ingħad illi :

"Rekwiziti għall-eżerċizzju ta' l-azzjoni rivendikatorja huma li l-attur jipprova d-dominju tal-ħaġa akkwistata legittimament u li l-konvenut ikun qed jippossediha .

Ir-regolament tal-provi f'din l-azzjoni jiddependi mill-atteġġjament difenzjonali prexelt mill-konvenut; in quanto jekk hu jeċċepixxi li hu għandu titolu fuq il-ħaġa rivendikata aktar mill-attur, il-piż tal-prova jaqa' fuqu u jekk ma jilħaqx din il-prova jissokombi fl-eċċezzjoni tiegħu; jekk għall-kuntrarju huwa jittrincjarja ruħu wara l-barriera ta' pussess, jinkombi lill-attur li jipprova d-dominju tiegħu u huwa anke jekk ma jipprovax it-titolu tal-pussess, lżda jiddemonstra l-mankanza ta' titolu ta' l-attur, għandu jissuċċedi fl-eċċezzjoni tiegħu".⁶

Għalhekk il-provi li għandu jgħib l-attur f'kawża bħal din jirrigwardaw kemm :

(i) it-titolu tiegħu fuq il-proprijeta' in kwistjoni; u

(ii) il-pussess tal-konvenut fuq l-istess proprjeta' .

⁵ Appell Civili : Giuseppe Buhagiar v. Giuzeppi Borg : 17.11.1958; Kollez. vol. XLII. pt. I. p. 575 .

⁶ Giuseppi Abela vs John Zammit : P.A. 16.5.1963 .

Billi madankollu fil-każ in eżami l-konvenuti qed jibbażaw id-difiża tagħhom fuq it-titolu ta' proprjeta' li jikkontendu li għandhom huma fuq l-art in kwistjoni, a tenur tad-dottrina u ġurisprudenza hawn fuq ċitata, jinkombi lilhom li jippruvaw dan it-titolu .

Qabel pero' ma jiġi trattat il-mertu, hemm diversi eċċezzjonijiet ta' natura preliminari li jeħtieġu li jiġu eżaminati :

(i) L-ewwel eċċezzjoni ġiet sorvolata bil-preżentazzjoni ta' diversi prokuri li jixhdu l-mandat ta' dawk mill-kontendenti li jirrisjedu fl-esteru taw lil uħud mill-atturi sabiex jirrapreżentawhom f'dawn il-proċeduri .

(ii) Fit-tieni eċċezzjoni u t-tnejn ta' warajha l-konvenuti jeċċepixxu n-nullita' taċ-ċitazzjoni għal diversi raġunijiet . Imma kif intqal mill-Qorti ta' l-Appell : " *F'materja ta' eċċezzjonijiet ta' nullita' l-prinċipju applikabbli huwa **ut magis res valeat quam pereat** . Il-Qorti għandha tilqa' eċċezzjoni ta' nullita' minħabba fin-nuqqas ta' l-attur li jħares xi formalita' (sakemm ma tkunx nullita' li tirriżulta espressament mil-liġi) biss fil-każijiet fejn jirriżulta li l-konvenut isofri preġudizzju irreparabbli minħabba fin-nuqqas ta' l-attur . Il-liġi ma tiddikjarax espressament in-nullita' ta' l-attur li ma jħarisx l-artikolu 156(1)(a) u għalhekk huwa applikabbli l-artikolu 789(1) (c) tal-kap. 12 li jgħid li tista' tingħata eċċezzjoni ta' nullita' '**jekk fl-att ikun hemm vjolazzjoni tal-forma meħtieġa mill-liġi ... kemm-il darba dik il-vjolazzjoni tkun ġiebet lill-parti li titlob in-nullita' preġudizzju illi ma jistax jissewwa xort'oħra ħlief billi l-att jiġi annullat.**'⁷ Hekk ukoll ingħad illi: " ... n-nullita' ta' l-atti ġudizzjali hija sanzjoni estrema li l-liġi trid li tiġi imposta biss meta n-nuqqas - formali jew sostanzjali - fl-att ma jistax assolutament jiġi tollerat mingħajr ħsara għal xi prinċipju ta' ġustizzja proċedurali."⁸ B'din l-eċċezzjoni l-konvenuti jikkontendu illi l-azzjoni attriċi hija nulla għax l-atturi ma jurux kif il-proprjeta' li dwarha qegħdin jaġixxu għaddiet f'isimhom . Huwa evidenti pero'*

⁷ Albert Portelli vs Dr. Riccardo Farrugia : 4.12.1998 kollez. vol. LXXXII. II. 1311 .

⁸ Appell : Guido J. Vella A.CE vs Dr. Emanuel Cefai LL.D : 4.11.1991 vol. LXXV. II. 474

illi huma qed jaġixxu bħala eredi tal-persuni li lilhom kien ġie mħolli l-legat hawn fuq imsemmi .

(iii) Fit-tielet eċċezzjoni jgħidu li l-ġudizzju mhux integru għax ma ġewx imħarrka wkoll it-terzi persuni li lilhom ġew ittrasferiti partijiet mill-mandra in kwistjoni . Imma mit-tieni talba ta' l-atturi jirriżulta illi dawn qed jitolbu r-rivindikazzjoni tal-*"porzjon illi fadal mhix mibjugħa lil terzi mill-mandra msemmija"*, u għalhekk din l-azzjoni bl-ebda mod m'hi ser toqot lil dawn it-terzi .

(iv) Fir-raba eċċezzjoni l-konvenuti jikkontendu illi t-talbiet ma jsegwux mill-premessi għax il-fatt li l-atturi bejniethom irrapreżentaw 5/6 mill-eredi ta' Lucio u Maria konjuġi Xerri ma jwassalx neċessarjament għall-jedd ta' l-istess kwota fuq proprjeta' partikolari tad-decujii . Imma l-vera kwota appartenenti lill-atturi, jekk ikun il-każ, tista' tiġi stabilita biss wara eżami tal-provi u dokumenti li ġew prodotti fil-kors tas-smiegħ tal-kawża, u jekk kienu żbaljati f'dan ir-rigward, ma jfissirx illi b'daqshekk iċ-ċitazzjoni hija nulla .

Għaldaqstant dawn l-eċċezzjonijiet preliminari kollha qed jiġu miċħuda .

Il-konvenuti jibbażaw it-titolu ta' proprjeta' tagħhom fuq il-mandra in kwistjoni fuq il-kuntratt tal-1962 li permezz tiegħu Antonio Xerri kien akkwista sehem ħutu mid-dar tal-ġenituri f'Garden Street, Għajnsielem . Huwa minnu illi ma kienx ġie speċifikat f'dan il-kuntratt illi l-bejgħ kien jinkludi wkoll il-mandra . Imma din kienet minn dejjem annessa mad-dar, tant illi kien hemm aċċess għaliha mill-istess dar, għalkemm kien hemm remissa ma' ġemb id-dar li kellha wkoll aċċess separat għall-mandra . Skond il-konvenuti dan l-aċċess kien jissakkar minn ġewwa, biex ħadd minn barra ma jkun jista' jidhol mingħajr ma jkun jafu tad-dar . Gie prodott ukoll in-Nutar John Busuttill li kien irrediga l-kuntratt tal-1962 li spejga kif il-prassi kienet illi jekk fond ikollu mandra annessa aċċessibbli minnu, ma

Kopja Informali ta' Sentenza

kienx ikun hemm għalfejn li din tisemma speċifikament fil-kuntratt⁹ .

Il-konvenuti jikkontendu wkoll illi fi kwalunkwe każ, il-mandra in kwistjoni "*kienet għal snin sħaħ ipposseduta minnhom u dan bl-akwixxenza saħansistra tal-awturi ta' l-atturi*" . Dan ifisser illi qed jinvokaw ukoll il-preskrizzjoni trentennali favur tagħhom .

L-artikolu 2107 (1) tal-Kap. 16 jiddisponi li :

"Il-preskrizzjoni hija mod ta' akkwist ta' jedd b'pussess kontinwu, mhux ksur, pacifiku, pubbliku, u mhux ekwivoku, għal żmien li tgħid il-liġi" .

Dwar dan l-artikolu, adottat mill-Kodiċi Napoleoniku¹⁰, il-**Baudry-Lacantinerie** jispjega illi :

*"Le condizioni enumerate da questo articolo sono richieste per ogni prescrizione acquisitiva, tanto per la prescrizione da dieci a venti anni, quanto per quella di trenta . Tutte tendono a denunciare al vero proprietario l'usurpazione che e' stata commessa di lui, e a metterlo in grado di respingerla . Di queste condizioni quattro soltanto si riferiscono, in modo esatto a qualita' del possesso, e all'assenza dei vizi del possesso; queste contemplano il carattere continuo, pacifico, pubblico, e non equivoco del possesso . L'interruzione e' infatti la cessazione del possesso, e non ne e' soltanto un vizio; quanto all'intenzione di comportarsi come proprietario, nel nostro diritto attuale, e' un elemento essenziale del possesso."*¹¹

Dwar il-kundizzjoni tal-**kontinwita' u nuqqas ta' interruzjoni**, l-istess awtur ifisser illi :

⁹ ara depożizzjoni tan-Nutar Dr. J. Busuttil tat-13.5.1999 a fol. 81 - 84 tal-process .

¹⁰ c.f. art. 2229 Kodici Civili Taljan ;

¹¹ Trattato Teorico - Pratico di Diritto Civile ; Della Prescrizione, para. 238 pag. 190

“ Il possesso e' continuo, quando e' senza intermittenze e senza lacune ... perche' il possesso sia continuo non e' necessario che il possessore sia stato in contatto costante con la cosa; a questo modo non vi sarebbe prescrizione possibile . Basta che abbia compiuto regolarmente i diversi atti di godimento di cui la cosa e' suscettibile, che si sia comportato come un proprietario accurato e diligente .

La prescrizione trasforma il fatto in diritto: il possesso che vi conduce deve dunque essere la manifestazione regolare del diritto che il possessore pretende avere sulla cosa e che la prescrizione consolida' .”¹²

..... L'interruzione non deve esser confusa con le discontinuita'. Essa e' salvo il caso di abbandono, di derelictio, opera di un terzo, o suppone almeno l'intervento di un terzo; la non continuita' e' imputabile al possessore. L'interruzione, e ora una turbativa giuridica del possesso, ora un'interruzione del possesso, una perdita momentanea; la non continuita' implica che il godimento non sia stato normalmente esercitato.”¹³

L-istess awtur jgħallem illi l-pussess irid ikun **paċifiku** bil-mod segwenti :

“Un individuo si impadronisce di un fondo con mezzi violenti: poco importa che sia per mezzo di violenze fisiche o morali risultanti da minacce, poco importa anche che questi mezzi violenti siano stati impiegati contro il vero proprietario o contro un'altra persona, che siano il fatto del possessore stesso o di altre persone che agiscono in suo nome . Questi atti di violenza, dice la legge, non potranno fargli acquistare il possesso utile per la prescrizione.”¹⁴

Dwar il-kundizzjoni l-oħra li l-pussess irid ikun **pubbliku** l-Baudry jgħid illi :

¹² ibid para. 239 pag. 191 .

¹³ ibid para. 242 pag. 194 .

¹⁴ ibid para 251 pag. 199 .

“La clandestinita’ dice il Dunod, e’ un ostacolo alla prescrizione perche’ il possessore nasconde il suo godimento, e gli interessati che non lo hanno conosciuto sono scusabili per non essersi opposti . Si e’ possessore clandestino quando apprendendo una contestazione, si entra in possesso furtivamente e con atti oscuri, che si crede non debbano venire a conoscenza delle parti interessate, perche’ e’ difficile che li sappiamo . Collocandosi dal punto di vista inverso, si deve dire che il possesso e’ pubblici quando e’ stato esercitato a vista e saputa di quelli che l’hanno voluto vedere e sapere...”¹⁵

Kundizzjoni importanti ferm għal din il-preskizzjoni fil-liġi kontinentali hija l-pussess **a titolo di proprietario** jew **animus domini** . Dwar dan l-element l-awtur citat jgħid illi : *“Per poter prescrivere occorre possedere animus domini, cioè a titolo di proprietario, o in modo piu’ generale a titolo di padrone del diritto che si pretende acquistare per prescrizione. Questa non e’ soltanto una semplice qualita’ del possesso ; e’ secondo noi, nel sistema che ha ispirato i legislatori del Codice civile, un elemento costitutivo .*

L’animus domini esiste presso colui che possiede in virtu’ di un titolo traslativo di proprieta’, come vendita, permuta, donazione . Esiste anche presso l’usurpatore, praedo; senza dubbio questo non ignora che la proprieta’ della cosa appartiene ad altri; egli e’ in mala fede, ma cioè non gli impedisce di avere ‘animus domini’; egli si dice proprietario e agisce come tale. Invece il fittaiuolo, il commodatario, il depositario, il tutore, il marito, e in modo generale tutti gli amministratori della cosa altrui non hanno l’animus domini; il loro stesso titolo implica il riconoscimento del diritto del proprietario.”¹⁶

Minn dan joħroġ illi l’atti **di pura facolta’ e di semplice tolleranza** qatt ma jistgħu iwasslu għall-pussess jew għall-preskrizzjoni, għax kif ikompli jfisser l-istess awtur :

¹⁵ ibid para 257 pag. 204 .

¹⁶ ibid. para. 264, 265 pag. 208 .

“Il possesso e’ un fatto che implica la pretesa ad un diritto di cui si presenta come l’esercizio .

Per conseguenza, perche’ gli atti possano generare il possesso o la prescrizione insieme, occorre che un’usurpazione sul diritto altrui, una violazione di questo diritto generante a vantaggio di colui contro il quale l’usurpazione e’ commessa un’azione giudiziaria per farla cessare . La prescrizione e’ la trasformazione di uno stato di fatto in uno stato di diritto: questa trasformazione non e’ possibile, com’e’ chiaro, se non quando il fatto implica positivamente la pretesa a un certo diritto.”¹⁷

Finalment il-pussess irid ikun ukoll **mhux ekwivoku** .
Dan ifisser fi kliem il-Baudry illi :

“Dicendo che il possesso deve essere non equivoco, non e’ probabile che la legge abbia inteso formulare una condizione particolare distinta da quella studiata fin qui . E’ piuttosto una determinazione di queste diverse condizioni, un carattere che e’ comune a tutte . Si e’ voluto dire che le diverse qualita’ del possesso (animus domini, continuita’, pubblicita’ ...) debbono risultare in modo chiaro, certo, non equivoco, dai fatti allegati dal possessore . Così’ il possesso di un condominio sara’ quasi sempre, equivoco dal punto di vista dell’animus domini . Se alcuni fatti molto significativi non vengono a dimostrare che vi e’ stata la volonta’ di possedere per proprio conto esclusivo, dovra’ essere considerato come se abbia posseduto per conto di tutti gli interessati e non potra’ per conseguenza opporre alcuna prescrizione agli altri condomini.”¹⁸

Dan it-tagħlim ġie ukoll adottat mill-Qrati tagħna fejn ingħad illi :

“.... Għall-effikaċja tagħha bħala akkwizittiva, din il-preskrizzjoni tippreżumi l-pussess legittimu li trid il-ġiġi għaž-żmien kollu tat-trentenju . Hu magħruf illi l-element tal-pussess ċivili huma tnejn, dak materjali, il-poter fuq il-

¹⁷ ibid. para. 275 pag. 213 .

¹⁸ ibid para. 287 pag. 222 .

ħaġa, u ieħor intenzjonali, l-animu tal-pussessur li jgawdi d-dritt fuq il-ħaġa bħallikieku hu kien il-proprjetarju tagħha 'animus et corpus, corpus possessionis, et animus possidendi vel animus domini' . Għalhekk ma hux pussess ċivili dak li jonqos fih wieħed jew ieħor minn dawn iż-żewġ elementi, b'mod illi mhux biżżejjed id-detenzjoni tal-ħaġa jew it-tgawdija tagħha mhux bħala ħaġa proprja, imma bħala ħaġa ta' ħaddieħor, għaliex allura din tkun biss detenzjoni jew tgawdija prekarja . Barra minn dan hemm bżonn illi l-pussessur ikun legittimu u kwindi li jipproduċi l-effetti ġuridiċi tiegħu speċjalment għall-akkwist tal-proprjeta' bid-dekorrimment taż-żmien . U biex dan il-pussess jista' jissejjaħ legittimu, hemm bżonn illi jirnexxu ċerta kwalitajiet jew karattri, jiġifieri illi jkun kontinwu, mhux interrott, paċifiku, pubbliku u mhux ekwivoku¹⁹ .

Applikati dawn il-prinċipji għall-każ in eżami insibu :

1. **rigward il-pussess animo domini :**

Minn dakinhar tal-kuntratt tal-1962 Antonio Xerri dejjem qies il-mandra bħala tiegħu . Għalkemm ħutu kienu xi kultant jidħlu jiġbru xi weraq jew ħaxix minn hemm, dan kienu jagħmluh biss bil-kunsens tiegħu, u hu qatt ma tilef l-okkażżjoni illi jfakkarhom illi minn hemm huma ma kellhom xejn²⁰ .

2. **L-inekwivoċita' tal-pussess :**

Irriżulta wkoll illi minn dakinhar tal-kuntratt tal-1962, Antonio Xerri biss kellu l-pussess tal-mandra *de quo*, u wara mewtu din għaddiet f'idejn martu, uliedu, u fin-nuqqas ta' dawn, peress illi kienu jkunu msefrin, kienu jjeħu ħsieb il-konvenut Francis Attard . Tant l-atturi jew aħjar il-ġenituri tagħhom kienu jirrikonoxxu dan il-pussess ta' Antonio Xerri, illi meta oħtu Loreta Buttigieg istitwiet żewġ kawżi ta' spoll kontra tiegħu, minħabba xi sadd ta' toqba għall-ilma li kien hemm fil-bitħa tagħha, ħutu

¹⁹ Carmelo Caruana et v. Orsla Vella ; kollez. vol. XXXVII. I. 705

²⁰ ara depożizzjoni ta' Marianna Ciangura tat-28.10.1997 a fol. 59 tal-process .

rrikonoxxew illi l-mandra kienet tagħmel mal-post tiegħu . Hekk per eżempju din Loreta Buttigieg stess stqarret fid-depożizzjoni tagħha f'kawża minnhom illi :

*"Gol-bitħa ta' din id-dar minn dejjem kien hemm toqba li minnha kien jgħaddi l-ilma **għal ġol-mandra tad-dar kontigwa** liema dar kienet ta' missieri u li xi sentejn ilu xtara l-konvenut".*²¹

Hekk ukoll Margerita Costa, omm l-atturi prezenti aħwa Costa, kienet qalet :

*"Jiena niġi oħt il-kontendenti u sakemm il-fond tal-attriċi u dak tal-konvenut kienu t-tnejn ta' missieri, jiena naf li kien hemm xaqq ġol-ħajt tal-bitħa tal-fond illum tal-attriċi, li minnu l-ilma kien jgħaddi għal **ġol-mandra tad-dar illum tal-konvenut.**"*²²

L-istess Gużep Xerri : *"Dak l-żmien li nqala' l-ħajt jiena kien għad għandi biċċa mill-mandra li tmiss miegħu."*²³

Manwel Xerri, bin dan Gużep, stqarr illi, mibgħut minn zitu Loreta Buttigieg biex jgħid lil Antonio Xerri jiftaħ it-toqba li kien sadd, dan wiegħbu illi : *"jekk jibni ma jistax ikun li l-ilma jaqa' fuqu."*²⁴

Jirriżulta minn din il-kawża wkoll illi Antonio Xerri innifsu, dakinhar kien ġia jqis il-mandra bħala parti mill-fond tiegħu . Infatti jghid :

*"Il-mandra in kwistjoni ġiet għandi billi in parti writtha mingħand missieri u in parti xtrajtha mingħand ħuti ..."*²⁵

3. **Il-kontinwita' tal-pussess :**

Ma rriżultax illi Antonio Xerri jew uliedu qatt ġew disturbati fil-pussess tal-mandra *de quo* minn meta din għaddiet f'idejhom bil-kuntratt imsemmi tal-1962 .

²¹ ara depożizzjoni ta' Loreta Buttigieg fil-kawża quddiem din il-Qorti wkoll fl-ismijiet Loreta Buttigieg et. vs Antonio Xerri (43/1963) : a fol. 187 tal-Mandat ta' Inibizzjoni Nru. 253/1997 .

²² ibid. a fol. 189 .

²³ ibid. a fol. 202 .

²⁴ ibid. a fol.194 .

²⁵ ibid.a fol. 195 .

4. Il-pubblicita' tal-pussess :

Gia ngħad kif Antonio Xerri minn meta akkwista l-post kien iqis il-mandra bħala tiegħu wkoll, u kif kien ifakkar lil ħutu b'din il-pretensjoni tiegħu . In segwitu għall-mewt tiegħu, uliedu ddenunzjaw ukoll l-istess mandra għall-fini tat-taxxa tas-suċċessjoni²⁶ u meta ġew biex jibdew ibiegħu partijiet diviżi minn din il-mandra fl-1989, ħadd mill-atturi ma għamel xejn, sakemm infetħet il-kawża preżenti tmien snin wara biss, meta kienet kważi laħqet nbiegħet kollha għajr għal żewġ *plots*.²⁷ Anzi għall-ewwel offrewhom lil ta' ġew stess, fosthom lill-attur Wenzu Costa, u ħadd qatt ma qanqal ebda pretensjoni fuq il-mandra sakemm wara dawk is-snin kollha saret il-kawża²⁸ .

5. Iż-żmien mitlub mil-liġi :

Irrizulta indubbjament illi ta' l-inqas fuq il-partijiet mill-mandra illi għadhom ma nbiegħux, u għalhekk mertu tal-kawża preżenti, illi l-konvenuti jew missierhom Antonio Xerri, kellhom l-pussess tagħhom sa minn dakinhar tal-kuntratt tal-1962 . Il-kawża odjerna ġiet intavolta fl-1997 u għalhekk wara li kienu laħqu skadew it-tletin (30) sena meħtieġa għall-preskrizzjoni .

Għaldaqstant jirrizulta ampjament illi l-konvenuti ssodisfaw ir-rekwiżiti tal-liġi biex jippruvaw it-titolu tagħhom fuq il-mandra in kwistjoni, u li għalhekk il-pretensjonijiet ta' l-atturi fuq l-istess mandra ma jistgħux ikunu ġustifikati .

Għal dawn il-motivi tiddeċidi l-kawża billi, filwaqt illi tilqa' l-eċċezzjonijiet tal-konvenuti fuq il-mertu, tiċħad it-talbiet attriċi.

L-ispejjeż għandom jiġu ssoportati kollha mill-atturi .

²⁶ Dok. E a fol. 176 fl-atti tal-Mandat ta' Inibizzjoni nru. 253/1997 .

²⁷ ara *plots* delinejati bil-kulur blu fuq il-pjanta esebita a fol.175 tal-process .

²⁸ ara *affidavit* ta' l-attur Loreto Xerri a fol. 132 tal-process .

Kopja Informali ta' Sentenza

< Sentenza Finali >

-----TMIEM-----